

FR ASHWIN CRASTA

ಸಾಧ್ಯಾ ಕಾಳಾಚೊ ಸೊಳಾವೊ ಆಯ್ತಾರ್  
23, ಜುಲಾಯ್ 2023

ಮೊಗಾಚ್ಯಾಂನೊ, ಆಜ್ ಆಮಿ ಸರ್ವ್ ಕ್ರಿಸ್ತಿ ಭಾವಾರ್ಥಿ ಸೊಮ್ಯಾಚ್ಯಾ ಜೆವ್ಣಾಂತ್  
ವಾಂಟೆಲಿ ಜಾಂವ್ಕ್ ದೇವ್ ತೆಂಪ್ಲಾಂತ್ ಸಾಂಗಾತಾ ಮೆಳ್ಳ್ಯಾಂವ್. ಆಯ್ಕಿ ದೇವ್ ಸ್ತುತಿ  
'ಬರ್ಯಾ ಆನಿ ವಾಯ್ವಾ ಮಧೆಂ, ಬರ್ಯಾಚೊ ಪೋಸ್ ಕರುನ್, ದೆವಾಚೆಂ ರಾಜ್  
ಬಾಂದ್ಲ್ಯಾಂ' ಮ್ಹಳ್ಳೊ ಸಂದೇಶ್ ದಿತಾ. ಆಧುನಿಕ್ ಸಂಸಾರಾಂತ್ ವಾಯ್ವ್ ಚಡಿತ್  
ರಿತಿನ್ ಮನ್ಶಾಚೆರ್ ಪ್ರಭಾವ್ ಘಾಲ್ಚೆಂ ಆಮ್ಕಾಂ ಪಳೆಂವ್ಕ್ ಮೆಳ್ತಾ. ಬರ್ಯಾ ಆನಿ  
ವಾಯ್ವಾ ಮಧೆಲ್ಲೆ ಫರಕ್ ಸಮ್ಜುಂಕ್ ಕಷ್ಟ್ ಮಾರ್ತಾತ್. ದೆಕುನ್ ಬರ್ಯಾ ಜಿವಿತಾಚಿ  
ವಿಂಚೊವ್ಣ್ ಕರ್ನ್, ದೆವಾಚ್ಯಾ ಉತ್ರಾಕ್ ವೆಂಗುನ್, ದೆವಾಚೆಂ ರಾಜ್ ಬಾಂದ್ಚೆ ತೆವ್ಚಿಂ,  
ಆಮ್ಚೆಂ ಜಿವಿತ್ ರೂಪಿತ್ ಕರುಂಕ್ ಗರ್ಜ್ ಆಸ್ಚಿ ಮಜತ್, ಹ್ಯಾ ಮಿಸಾಚ್ಯಾ  
ಬಲಿದಾನಾ ವೆಳಾರ್ ಮಾಗುಂಯಾ.

ದೆವಾಚ್ಯಾ ಉತ್ರಾಚಿ ಪರ್ಗಟ್ಣಿ:

ಪಯ್ಲೆಂ ವಾಚಪ್ : ಜಾಣ್ವಾಯ್ 12: 13, 16-19  
ಅಂತರ್ಗೀತ್ : ಕೀರ್ತನ್ 85  
ದುಸ್ರೆಂ ವಾಚಪ್ : ರೊಮಾ. 8: 26-27  
ಸುವಾರ್ತಾ : ಮಾತೆವ್ 13: 24-43

ಮಿಸಾಚಿಂ ಗಿತಾಂ

ಪ್ರವೇಶ್ : A 51  
ಭೆಟೊವ್ಣಿ : C 49  
ಕುಮ್ಗಾರ್ : D 67  
ನಿರ್ಗಮನ್ : F 7

## ಭಾವಾರ್ಥ್ಯಾಂಚಿಂ ಪ್ರಾರ್ಥನಾಂ:

ಯಾಜಕ್ : ದೆವಾಚೆಂ ರಾಜ್ ಸ್ಥಾಪನ್ ಕರುಂಕ್ ಆಮ್ಕಾಂ ಬಾಪಾನ್ ಆಪೊವ್ಣೆಂ ದಿಲಾಂ. ಬರ್ಯಾ ಆನಿ ವಾಯ್ಪಾ ಮಧೆಂ ಬರೆಂ ವಿಂಚುಂಕ್ ದೆವಾಚ್ಯಾ ಉತ್ರಾಂ ಪರ್ಮಾಣೆಂ, ಆಮಿ ಆಮ್ಚೆಂ ಜಿವಿತ್ ಮಾಂಡುನ್ ಹಾಡುಂಕ್ ಗರ್ಜ್ ಆಸ್ಚಿ ಕುರ್ಪಾ ಬಾಪಾಲಾಗಿಂ ಮಾಗ್ಯಾಂ.

1. ಸರ್ಗಿಂಚ್ಯಾ ಬಾಪಾ, ಪವಿತ್ರ್ ಸಭೆಚ್ಯಾ ವ್ಹಡಿಲಾಂನಿ ತಾಂಚ್ಯೆ ತಾಬೆಂತ್ ಆಸ್ಚಾಚಿ ಸರ್ವ್ ಶೆಳಿಯಾಂಕ್ ಬರ್ಯಾ ಆನಿ ವಾಯ್ಪಾ ಮಧೆಲ್ಲೊ ಫರಕ್ ಸಮ್ಜುನ್, ಬರೆಂ ವಿಂಚುನ್, ತುಜೆಂ ಉತರ್ ಸಾರ್ಕೆ ರಿತಿರ್, ಸಂಸಾರಾಚ್ಯಾ ಕೊನ್ಯಾ ಕೊನ್ಯಾಂನಿ ಪ್ರಸಾರುಂಕ್, ತುಜೆಂ ಧಾರಾಳ್ ಆಶೀರ್ವಾದಾಂ ತಾಂಚೆರ್ ವೋತ್ ಮ್ಹಣ್ ಮಾಗ್ಯಾಂವ್.

ಜವಾಬ್: ಬಾಪಾ, ಆಮ್ಚೆಂ ಮಾಗ್ಣೆಂ ಆಯ್ಕ್.

2. ಆಮ್ಚ್ಯಾ ರಾಜಕೀಯ್ ಮುಕೆಲ್ಯಾಂನಿ, ಸತಾಚ್ಯೆ ನಿತಿಚ್ಯೆ ವಾಟೆನ್ ಚಮ್ಕುನ್, ಸರ್ವ್ ಲೊಕಾಕ್ ಶಾಂತಿಚೆಂ, ಸಮಾಧಾನಾಚೆಂ, ನಿತಿಚೆಂ ಜಿವಿತ್ ಮೆಳಾ ಸಾರ್ಕೆಂ ವಾವ್ರ್ ಕರುಂಕ್ ತಾಂಚೆಂ ಮನಾಂ ಉಜ್ವಾಡಾಯ್ ಮ್ಹಣ್ ಮಾಗ್ಯಾಂವ್.

3. ಆಮ್ಚ್ಯಾ ಫಿರ್ಗಜೆಂತ್ಲ್ಯಾ ವಿವಿಧ್ ಪಿಡೆನ್ ವಳ್ವಳ್ವಾಚಿ ಸರ್ವ್ ಭಾವಾಭಯ್ಣಿಂಕ್ ತುಜ್ಯೆ ಸಕ್ತಿನ್ ಭರ್. ತಾಂಚೆ ಪಿಡಾ ಸೊಸುಂಕ್ ಬಳ್ ಆನಿ ತುಜಿ ಖುಶಿ ವ್ಹಯ್ ತರ್ ತಾಂಚೆ ಪಿಡಾ ನಿವಾರ್ ಮ್ಹಣ್ ಮಾಗ್ಯಾಂವ್.

4. ದಿಸ್ಪಡ್ತ್ಯಾ ಗ್ರಾಸಾ ಖಾತಿರ್ ಗಾಂವಾಂತ್ ತಶೆಂ ಪರ್ಗಾವಾಂತ್ ವಾವ್ರ್ ಕರ್ಚಾ ಸರ್ವ್ ಭಾವಾಭಯ್ಣಿಂಕ್ ಬರಿ ಭಲಾಯ್ಕಿ ದಿ. ತಾಂಚ್ಯಾ ವಾವ್ರಾಂತ್ ತೃಪ್ತಿ ಸಮಾಧಾನ್ ಲಾಬಯ್ ಮ್ಹಣ್ ಮಾಗ್ಯಾಂವ್.

5. ಆಮ್ಚೆ ಸಮಾಜೆಚ್ಯಾ ಯುವಜಣಾಂನಿ ವಾಯ್ಪ್ ಸವಯಾಂಕ್ ಬಲಿ ಜಾಯ್ನಾಶೆಂ, ಕ್ರಿಸ್ತಿ ಮೌಲ್ಯಾಂನಿ ಭರ್ಲಲೆಂ ಜಿವಿತ್ ಜಿಯೆಂವ್ಕ್ ತಾಂಕಾಂ ಫಾವೊ ಕರ್ ಮ್ಹಣ್ ಮಾಗ್ಯಾಂವ್.

6. ಆಜ್ ಹ್ಯಾ ದೇವ್‌ತೆಂಪ್ಲಾಂತ್ ಎವ್ಕರಿಸ್ತಾಚ್ಯಾ ಮೆಜಾ ಭೊಂವಾರಿಂ ಜಮೊ ಜಾಲ್ಲ್ಯಾ ಆಮಾ ಸರ್ವಾಂಕ್ ತುಜ್ಯಾ ಬೆಸಾಂವಾಂನಿ ಭರ್. ಎವ್ಕರಿಸ್ತಾಚ್ಯಾ ಬಳಾನ್ ಬರ್ಯಾ ಆನಿ ವಾಯ್ಪಾ ಮಧೆಲ್ಲೊ ಫರಕ್ ಸಮ್ಜುನ್, ದೆವಾಚೆಂ ರಾಜ್ಯ್ ಬಾಂದುಂಕ್ ಪೆಚಾಡಿಶೆಂ ಕರ್ ಮ್ಹಣ್ ಮಾಗ್ಯಾಂವ್.

ಯಾಜಕ್ : ಸರ್ಗಿಂಚ್ಯಾ ಬಾಪಾ, ಹಿಂ ಸರ್ವ್ ಪ್ರಾರ್ಥನಾಂ ತುಂ ಮಾನುನ್ ಘೆ. ಆಮ್ಕಾಂ, ಫಿರ್ಗಜ್ ಕುಟ್ಮಾಕ್ ಕಿತೆಂ ಜಾಯ್ ತೆಂ ತುಂ ಜಾಣಾಂಯ್. ತುಜಿ ಖುಶಿ ವ್ಹಯ್ ತರ್, ಆಮ್ಕಾಂ ತೆಂ ಸರ್ವ್ ಫಾವೊ ಕರ್. ಹೆಂ ಮಾಗ್ಣೆಂ ಆಮಿ ಕರ್ತಾಂವ್, ತುಜ್ಯಾ ಪುತಾ ಜೆಜುಚ್ಯೆ ನಾಂವಿಂ.

ಮಾ| ರೊನಾಲ್ಡ್ ಡಿ'ಸೋಜಾ, ಗಂಟಾಲ್‌ಕಟ್ಟೆ

## ಸಾಧ್ಯಾ ಕಾಳಾಚೊ ಸೊಳಾವೊ ಆಯ್ತಾರ್

ಪಯ್ಲಾ ವರ್ಸಾಕ್

ಪಯ್ಲೆಂ ವಾಚಪ್

ಪಾತಕ್ ಕೆಲ್ಯಾ ಉಪ್ರಾಂತ್ ಜಿಣಿ ಬದ್ಲಂಕ್ ಕುರ್ಪಾ ದಿತಾಯ್

ಜಾಣ್ವಾಯೆಚ್ಯಾ ಪುಸ್ತಕಾಂತ್ಲೆಂ ವಾಚಪ್

ಜಾಣ್ವಾ. 12:13, 16-19

ಕಿತ್ಯಾಕ್ ಸಗ್ಳ್ಯಾಂಚಿ ಜತ್ನಾಯ್ ಘೆತಲೊ

ತುಜೆ ಭಾಯ್ರ್ ದುಸ್ರೊ ಕೋಣ್‌ಚ್ ದೇವ್ ನಾ;

ತುವೆಂ ಅನಿತಿನ್ ನ್ಯಾಯ್ ನಿರ್ಣಯ್ ಕರುಂಕ್ ನಾಂಯ್ ಮ್ಹಣ್

ದುಸ್ರ್ಯಾ ಖಿಯ್ಯಾಚ್ ದೆವಾ ಮುಕಾರ್

ರುಜು ಕರುನ್ ದಾಕೊಂವ್ಚಿ ಗರ್ಜ್ ನಾ.

ಕಿತ್ಯಾಕ್ ತುಜಿ ಪದ್ವಿ ತುಜ್ಯಾ ನಿತಿವಂತ್ಪಣಾಚೆಂ ಮೂಳ್,

ಸಗ್ಳ್ಯಾಂಚೆರ್ ತುಕಾ ಆಸಾ ತೆಂ ಧನಿಪಣ್

ತುಕಾ ಸಗ್ಳ್ಯಾಂಚಿ ದಯಾ ಕರುಂಕ್ ಲಾಯ್ತಾ.

ಲೋಕ್ ತುಜೆಂ ಸರ್ವ್ ಪದ್ವೆದಾರ್ಪಣ್ ಮಾನುನ್ ಘೆನಾ ತೆದ್ನಾ

ತುಂ ತುಜಿ ಸಕತ್ ದಾಕಯ್ತಾಯ್;

ಆನಿ ತಾಚಿ ಒಳಕ್ ಆಸುನ್ಯೊ ಉದ್ಧಟ್ಟಣ್ ದಾಕಯ್ತಲ್ಯಾಂಕ್

ತುಂ ಶಿಕ್ಷಾ ಲಾಯ್ತಾಯ್.

ಪೂಣ್ ಸಕ್ತೆನ್ ತುಂ ಭೋವ್ ವರೊ ಜಾಲ್ಯಾರ್ಯೊ,

ಮೊವಾಳಾಯೆನ್ ತುಂ ನೀತ್ ಕರ್ತಾಯ್

ಆನಿ ವ್ಹಡ್ ದಯಾಳಾಯೆನ್ ಆಮ್ಚೆರ್ ಅಧಿಕಾರ್ ಚಲಯ್ತಾಯ್,

ಕಿತ್ಯಾಕ್ ತುಂ ತುಜೆ ಖುಶೆ ಪರ್ಮಾಣೆಂ

ತುಜಿ ಪದ್ವಿ ದಾಕೊಂವ್ಕ್ ಸಕ್ತಾಯ್.

ಅಸಲ್ಯಾ ವ್ಯವಹಾರಾ ವರ್ವಿಂ ತುವೆಂ ತುಜೆ ಪರ್ಜೆಕ್ ಶಿಕಯ್ಲೆಂಯ್,

ಪ್ರಾಮಾಣಿಕ್ ಮನ್ಶಾಂನಿ ದಯಾಳ್ ಆಸುಂಕ್ ಜಾಯ್

ಮ್ಹಣ್ ತಾಂಕಾಂ ದಾಕೊವ್ನ್ ದಿಲೆಂಯ್;

ಪಾತ್ಕಾಚೆಂ ಪ್ರಾಚಿತ್ ಕರುಂಕ್

ತುಂ ತುಜ್ಯಾ ಭುರ್ಗ್ಯಾಂಕ್ ಆವ್ಯಾಸ್ ದಿತಾಯ್ ಮ್ಹಣ್

ತುವೆಂ ತಾಂಕಾಂ ಭರ್ವಾಸೊ ದಿಲೊಯ್.

— ದೆವಾಚೆಂ ಉತರ್ ಹೆಂ.

ಅಂತರ್ ಗೀತ್

ಕೀ. 85:5-6, 9-10, 15-16a

ಶ್ಲೋಕ್: ತುಂ, ದೆವಾ, ದುಲಬ್ ಆನಿ ಕಣ್ಣಾಳೊ.

ಕೀ. 85:5a

1. ತುಂ, ದೆವಾ, ದುಲಬ್ ಆನಿ ಕಣ್ಣಾಳೊ,  
ತುಕಾ ಉಲೊ ಮಾರ್ತಲ್ಯಾಂ ಥಂಯ್ ದಯಾಮಯೆನ್ ಭರಲ್ಲೊ:  
ಮ್ಹಜ್ಯಾ ಮಾಗ್ಣ್ಯಾಕ್ ಕಾನ್ ದೀ, ಸರ್ವೆಸ್ಪರಾ,  
ಮ್ಹಜ್ಯೆ ಖಾಲ್ತ್ಯೆ ವಿನೊವ್ಲೆಕ್ ಜಾಪ್ ದಿ.
2. ಸರ್ವೆಸ್ಪರಾ, ತುಕಾ ನಮಾನ್ ಕರುಂಕ್ ಸರ್ವ್ ರಾಷ್ಟ್ರಾಂ ಮುಖಾರ್ ಸರ್ತಲಿಂ,  
ತುಜ್ಯಾ ಪಾಂಯಾಂ ಪಡುನ್ ತುಜೆಂ ನಾಂವ್ ವಾಖಾಣ್ತಲಿಂ:  
ಕಿತ್ಯಾಕ್, ಮಹೋನ್ನತ್ ಆನಿ ಮಹತ್ಕಾರ್ಯಾಂ ಚಲಯ್ತಾ ತೊ ತುಂ ಎಕ್ಲೊಚ್,  
ವ್ಹಯ್, ತುಂ ಎಕ್ಲೊಚ್ ದೇವ್!
3. ಪುಣ್ ತುಂ, ಸಾಯ್ಬಾ, ದಯಾಳ್ ಆನಿ ಕಾಕುಳ್ತೆಚೊ ದೇವ್,  
ಲಾಂಬ್ ಸೊಸ್ಣಿಕಾಯೆಚೊ ದೇವ್ ತುಂ.  
ಸದಾಂ ದಯಾಳ್ ಆನಿ ವಿಶ್ವಾಸೀ ತುಂ!  
ತರ್ ಮ್ಹಾಕಾ, ದೃಢ್ ಕರ್ನ್ ಪಳೆ, ಮ್ಹಜಿ ದಯಾ ಕರ್.

**ದುಸ್ರೆಂ ವಾಚಪ್**

ಉತ್ರಾಂನಿ ಕಿತೆಂ ಉಚಾರುಂಕ್ ಜಾಯ್ನಾ ತೆಂ  
ಅತ್ಮೊಚ್ ಆಮ್ಚೆ ಖಾತಿರ್ ಹಾಸ್ಕಾರ್-ಸುಸ್ಕಾರಾಂನಿ ವಿನಂತಿ ಕರ್ತಾ

ಸಾಂ ಪಾವ್ಲುನ್ ರೊಮಾಗಾರಾಂಕ್ ಬರಯ್ಲಲ್ಲ್ಯಾ ಪತ್ರಾಂತ್ಲೆಂ ವಾಚಪ್

ರೊಮಾ. 8:26-27

ಭಾವಾಂ-ಭಯ್ಲಿಂನೋ,

ಆಮ್ಚೆ ಅಸ್ಕತ್ಕಾಯೆಂತ್ ಆಮ್ಕಾಂ ಅತ್ಮೊಚೊ ಆಧಾರ್ ಆಸಾ. ಕಿತ್ಯಾಕ್ ಕಿತೆಂ ಆನಿ ಕಶೆಂ  
ಮಾಗ್ಣೆಂ ತೆಂ ಆಮಿ ನೆಣಾಂವ್ ಜಾಲ್ಲ್ಯಾನ್, ಉತ್ರಾಂನಿ ಉಚಾರುಂಕ್ ಜಾಯ್ನಾ ತೆಂ ಅತ್ಮೊಚ್  
ಆಮ್ಚೆ ಖಾತಿರ್ ಆಪ್ಲ್ಯಾ ಹಾಸ್ಕಾರ್-ಸುಸ್ಕಾರಾಂನಿ ವಿನಂತಿ ಕರ್ತಾ. ಆನಿ ಆಮ್ಚ್ಯಾ ಅಂತಸ್ಕರ್ನಾಚೆ  
ಗುಟ್ ಜಾಣಾ'ಸಾ ತೊ ದೇವ್ ಅತ್ಮೊಚಿ ಖುಶಿ ಕಿತೆಂ ಮ್ಹಣ್ ಜಾಣಾ; ಕಿತ್ಯಾಕ್ ಅತ್ಮೊ ದೆವಾಚೆ  
ಖುಶೆಕ್ ಸರಿ ಜಾವ್ನ್ ದೆವಾಚ್ಯಾ ಖಾಶಾ ಲೊಕಾ ಖಾತಿರ್ ದೆವಾಲಾಗಿಂ ವಿನಂತಿ ಕರ್ತಾ.

— ದೆವಾಚೆಂ ಉತರ್ ಹೆಂ.

ಉದ್ಕಾರ್

ಮಾತೆ. 11:25

ಸರ್ವೆಸ್ಪರಾಕ್ ಜೈ, ಜೈ!

ಬಾಪಾ, ಸರ್ಗಾ ಆನಿ ಸಂಸಾರಾಚ್ಯಾ ಧನಿಯಾ,

ಹಾಂವ್ ತುಕಾ ಆರ್ಗಾಂ ದಿತಾಂ.

ಕಿತ್ಯಾಕ್ ಸರ್ಗಿಂಚ್ಯಾ ರಾಜ್ಯಾಚೆ ಘುಟ್ ತುವೆಂ ಲ್ಹಾನಾಂಕ್ ಉಗ್ತೆ ಕೆಲೆಯ್.

ಸರ್ವೆಸ್ಪರಾಕ್ ಜೈ, ಜೈ!

## ಶುಭ್‌ವಾರ್ತಾ

ಉಂವಣ್ ಪರ್ಯಾನ್, ದೋನ್ಯೊ ಸಾಂಗಾತಾ ವಾಡೊಂಕ್ ಸೊಡಾ

✠

ಮಾತೆವಾ ಪರ್ಮಾಣೆಂ ಜೆಜು ಕ್ರಿಸ್ತಾಚಿ ಶುಭ್‌ವಾರ್ತಾ

ಮಾತೆ. 13:24-43

ಜೆಜುನ್ ತಾಂಕಾಂ ಆನ್ಯೇಕ್ ಒಪಾರ್ ಸಾಂಗ್ಲಿ: “ಸರ್ಗಿಂಚೆಂ ರಾಜ್ಯ್ ಅಶೆಂ ಮ್ಹಣ್ಣೆತ್: ಎಕ್ಲ್ಯಾನ್ ಆಪ್ಲ್ಯಾ ಶೆತಾಂತ್ ಬರೆಂ ಬೀಂ ಒಂಪ್ಲೆಂ. ಪುಣ್ ಸಕ್ಕಡ್ ನಿದೊನ್ ಆಸ್ತಾಂ ತಾಚೊ ದುಸ್ಮಾನ್ ಆಯ್ಲೊ ಆನಿ ಗೊಂವಾ ಮಧೆಂ ನೇರ್ ಒಂಪುನ್ ಗೆಲೊ. ಪಾಲ್ವಿ ಫುಟೊನ್ ಕಣ್ಣಾಂ ಯೆತಾನಾ, ನೇರ್ಯೊ ದಿಷ್ಟಿ ಪಡ್ಲೊ. ತವಳ್ ಧನಿಯಾಚೆ ವಾವ್ರಾಡಿ ಯೇವ್ನ್ ತಾಚೆ ಲಾಗಿಂ ಮ್ಹಣಾಲೆ: ‘ಧನಿಯಾ, ತುಜ್ಯಾ ಶೆತಾಂತ್ ತುವೆಂ ಬರೆಂ ಬೀಂ ಒಂಪ್ಲೆಂ ನ್ಹಯ್? ತರ್ ತಾಂತುಂ ನೇರ್ ಖಿಯಾ ಥಾವ್ನ್ ಆಯ್ಲೊ?’ ಧನಿಯಾನ್ ಜಾಪ್ ದಿಲಿ: ‘ಏಕ್ ದುಸ್ಮಾನಾಚೆಂ ಕಾಮ್ ಜಾಯ್ಲಯ್ ಹೆಂ!’ ‘ತರ್ ಆಮಿ ವಚುನ್ ತೊ ಹುಮ್ಮುನ್ ಕಾಡ್ನ್ ರಾಸ್ ಘಾಲುಂವೆ?’ ಮ್ಹಣುನ್ ವಾವ್ರಾಡ್ಯಾಂನಿ ತಾಚೆ ಲಾಗಿಂ ವಿಚಾರ್ಲೆಂ. ತೊ ಮ್ಹಣಾಲೊ: ‘ನಾಕಾ, ನೇರ್ ಬುಡ್ಡಿತಾನಾ ಸಾಂಗಾತಾಚ್ ತುಮಿ ಗೋಂವ್‌ಯೊ ಉಮ್ಮಿಶಾತ್. ಉಂವಣ್ ಪರ್ಯಾನ್ ದೋನ್ಯೊ ಸಾಂಗಾತಾ ವಾಡೊಂಕ್ ಸೊಡಾ; ಉಂವ್ಣೇ ವೆಳಾರ್ ಉಂವ್ತಲ್ಯಾಂಕ್ ಹಾಂವ್ ಸಾಂಗ್ತಲೊಂ: ಪಯ್ಲೆಂ ನೇರ್ ಎಕ್ಲ್ಯಾಂಯ್ ಕರಾ ಆನಿ ಉಜ್ಯಾಕ್ ಲಾಂವ್ಕ್ ಪೆಂಡಿಯೊ ಬಾಂಧಾ, ಉಪ್ರಾಂತ್ ಗೋಂವ್ ಮ್ಹಜ್ಯಾ ತುಪ್ಯಾಂತ್ ಭರಾ.’”

ಆನ್ಯೇಕ್ ಒಪಾರ್ ಜೆಜುನ್ ತಾಂಚೆ ಮುಖಾರ್ ಘಾಲಿ: “ಸರ್ಗಿಂಚೆಂ ರಾಜ್ಯ್ ಏಕ್ ಮನ್ಯಾನ್ ಆಪ್ಲ್ಯಾ ಶೆತಾಂತ್ ಒಂಪ್ಲಲ್ಯಾ ಏಕ್ ಸಾಸ್ವಾಬಿಯಾ ಬರಿ. ನಿಜಾಕ್‌ಯೊ ತೆಂ ಬೀಂ

ಸರ್ವ್ ಬಿಯಾಂ ಪಯ್ಕಿ ಲ್ಹಾನ್, ಪುಣ್ ವಾಡ್ತಚ್ ಸರ್ವ್ ರುಡಾಡಾಂ ಪ್ರಾಸ್ ತೆಂ ವ್ಹಡ್ ಜಾತಾ ಆನಿ ರೂಕ್ ಜಾತಾನಾ ಅಂತ್ರಾಳಾಚಿಂ ಸುಕ್ಲಿಂ ಯೇವ್ನ್ ತಾಚ್ಯಾ ಖಾಂದಿಯಾಂನಿ ಘೊಂಟೆರ್ ಬಾಂಧ್ತಾತ್.”

ಜೆಜುನ್ ತಾಂಕಾಂ ಆನ್ಯೇಕ್ ಒಪಾರ್ ಸಾಂಗ್ಲಿ: “ಸರ್ಗಿಂಚೆಂ ರಾಜ್ಯ್, ಏಕ್ ಸ್ತ್ರಿಯೆನ್ ತೀನ್ ಕಳ್ಳೊ ಪಿಟಾಂತ್ ಭರ್ಚಿಲ್ಲಾ ಖಮಿರಾ ಬರಿ. ಕ್ರಮೇಣ್ ತೆಂ ಪೀಟ್ ಸಗ್ಳೆಂ ಪುಗ್ಲೆಂ.”

ಹ್ಯೊ ಸರ್ವ್ ಸಂಗಿ ಜೆಜು ಒಪಾರಿಂನಿ ಲೊಕಾ ಲಾಗಿಂ ಉಲಯ್ಲೊ; ಒಪಾರಿವಿಣೆಂ ತಾಂಚೆ ಲಾಗಿಂ ತೊ ಉಲಯ್ತಾತ್ಲೊ. ಅಶೆಂ ಪೂರ್ಣ್ ಜಾಲೆಂ ಪ್ರವಾದ್ಯಾ ಮಾರಿಫತ್ ಸಾಂಗ್ಲೆಂ ತೆಂ :

‘ಒಪಾರಿ ವಾಪರುನ್ ಹಾಂವ್ ಉಲಯ್ತೊಂ,  
ಸಂಸಾರಾಚೆ ಸ್ಥಾಪನೆ ಥಾವ್ನ್ ಗುಪಿತ್ ಆಸ್ಲೊ ಸಂಗಿ  
ಹಾಂವ್ ಪರ್ಗಟ್ ಕರ್ತೊಂ.’

ತಿತ್ಲಾರ್ ಲೊಕಾಕ್ ಧಾಡ್ತಚ್ ಜೆಜುಯಿಂ ಆಪ್ಲ್ಯಾ ಘುರಾ ಗೆಲೊ. ತವಳ್ ತಾಚೆ ಶಿಸ್ ತಾಚೆ ಸರ್ಶಿಂ ಯೇವ್ನ್: “ಶೆತಾಂತ್ಲ್ಯಾ ನೆರಾಚಿ ಒಪಾರ್ ಆಮ್ಕಾಂ ಸೊಡೊವ್ನ್ ಸಾಂಗ್” ಮ್ಹಣುನ್ ವಿಚಾರಿ ಲಾಗ್ಲೆ. ಜೆಜು ತಾಂಕಾಂ ಜಾಪ್ ದೀವ್ನ್ ಮ್ಹಣಾಲೊ: “ಬರೆಂ ಬೀಂ ಒಂಪ್ತಾ ತೊ ಮನ್ಯಾಪೂತ್. ಶೆತ್ ಮ್ಹಳ್ಕಾರ್ ಹೊ ಸಂಸಾರ್. ಬರೆಂ ಬೀಂ ಮ್ಹಳ್ಕಾರ್ ರಾಜ್ಯಾಚಿಂ ಭುರ್ಗಿಂ ಆನಿ ನೇರ್ ಮ್ಹಳ್ಕಾರ್ ಸೈತಾನಾಚಿ ಪಿಳ್ಳಿ; ನೇರ್ ಒಂಪ್ಲಲೊ ದುಸ್ಮಾನ್ ದೆಂವ್ಚಾರ್. ಲುಂವಣ್ ಮ್ಹಳ್ಕಾರ್ ಸಂಸಾರಾಚೊ ಅಂತ್; ಆನಿ ಲುಂವ್ತಲೆಚ್ ದೇವ್‌ದೂತ್. ದೆಕುನ್ ಜಶೆಂ ನೇರ್ ಎಕ್ಪಾಂಯ್ ಕರ್ನ್ ಉಜ್ಯಾಂತ್ ಲಾಸ್ತಾತ್, ತಶೆಂಚ್ ಘಡ್ತಲೆಂ ಸಂಸಾರಾಚ್ಯಾ ಅಂತ್‌ಕಾಳಾರ್. ಮನ್ಯಾಪೂತ್ ಆಪ್ಲ್ಯಾ ದುತಾಂಕ್ ಧಾಡ್ತಲೊ ಆನಿ ತೆ ತಾಚ್ಯಾ ರಾಜ್ಯಾಂತ್ ಪಾತ್ಕಾಕ್ ವೊಡ್ತಲ್ಯಾ ಸಕ್ಪಾಂಕ್ ಆನಿ ಖೊಟೆಪಣ್ ಆಧಾರ್ತಲ್ಯಾ ಸಮೆಸ್ತಾಂಕ್ ಎಕ್ಪಾಂಯ್ ಕರ್ತಲೆ ಆನಿ ಉಜ್ಯಾಚ್ಯಾ ಆಗ್ಚ್ಯಾಂತ್ ಉಡಯ್ತಲೆ. ತವಳ್ ನಿತಿವಂತ್ ಆಪ್ಲ್ಯಾ ಬಾಪಾಚ್ಯಾ ರಾಜ್ಯಾಂತ್ ಸುರ್ಯಾ ಬರಿ ಪರ್ಜಳ್ತಲೆ. ತುಮ್ಕಾಂ ಕಾನ್ ಆಸಾತ್ ಜಾಲ್ಯಾರ್ ಆಯ್ಕಾ!

— ದೆವಾಚೆಂ ಉತರ್ ಹೆಂ.